

کشمیر میں سن ہجری کی ترویج

اور

علوم و فنون کا ارتقاء

ڈاکٹر صابر آفاقی

مضمون نگار نے اپنے موضوع کے ساتھ انصاف نہیں کیا - انہوں نے تفصیل اور وضاحت سے یہ تو بتایا تھیں کہ کشمیر میں اسلام کی نشر و اشاعت کس طرح ہوئی - مسلمانوں کے عہد میں کتنی مسجدیں تعمیر ہوئیں ، کتنے عربی اور دینی مدرسے ، علمی اور ادبی ادارے قائم ہوئے - عربی زبان ، قرآن ، حدیث ، فقیر اور اسلامی تاریخ کی تعلیم کو کس درجہ فروغ ہوا - دینی علوم اور اسلامی موضوعات پر کتنی کتابیں تصنیف کی گئیں - کس پایہ کے علماء و فضلا داعی اور مبلغ پیدا ہوئے - جبکہ موضوع کے اصل تقاضے یہی تھے ان تقاضوں کو نظر انداز کیا گیا یا کما حقہ پورا نہیں کیا گیا -

مضمون نگار نے ظلم یہ کیا کہ نام نہاد «فنون لطیفہ» اور اس کے لوازمات کی بہت سی ایسی خرافات کو بھی اسلامی علوم و فنون کے ذیل میں گناہ دلالا جن کا اسلام سے دور کا تعلق بھی نہیں ، محض اس لئے کہ ان کو فروغ دینے والے یا ان کی سرپرستی کرنے والے نام نہاد مسلمان تھے - ذوم ڈھاری ، بھاث مراثی ، سازندی ، گویی ، نجیبی ، اداکار اور اداکاراتیں پیدا کرنے کے لئے اسلام نہیں آیا تھا

فن تعمیر، ادب اور شاعری، خطاطی، نقاشی، مینا کاری، فن سبہ گری، صنعت و حرف کے پیشوں کی حد تک تو، بشرطیکہ یہ سب اسلامی روح سے متصاد نہیں بلکہ ہم آہنگ ہوں، کہیجے تان کر گنجائش نکالی جا سکتی ہے۔ مگر یہ ناج رنگ، گانا بھانا، اداکاری، نقالی، بہنسی اور مسخرہ پن کے لئے اسلامی تہذیب و ثقافت میں کہاں سے جگہ پیدا کی جا سکتی ہے۔ (مدیر)

وادی کشمیر نگینے زمرد میں ہے تو اس کے اطراف میں واقع علاقہ ہائے کشتوار جموں، راجوری، پونچہ، مظفر آباد، گلگت، بلستان اور لداخ اس نگینے کا حلقة زریں۔ کشمیر وادی اگر پہول ہے تو اطراف کے پہاڑی علاقوں اس پہول کی پنکھیاں ہیں۔ مگر تعجب ہے کہ ہمارے ملکی وغیر ملکی مورخین کشمیر وادی کی تاریخ و ثقافت پر قلم اٹھاتے وقت ان پنکھیوں کو نظر انداز کر جاتے رہے۔ اس طرح وہ ہمیں اس خطے کی ادھوری اور یک طرفہ تصویر ہی دکھا سکتے۔ حالانکہ وادی کی ہر سیاسی، مذہبی، تمدنی اور ثقافتی تبدیلی ارد گرد کے علاقوں پر اثر انداز ہوتی رہی ہے۔

کشمیر کی تمدنی سرگزشت کا تاریخ ریکارڈ ہمیں ۲۶۶ ق م سے ملتا ہے۔ کشمیر اور اس کے ملحقے علاقوں پر دوسری صدی عیسوی میں یونانیوں نے حملہ کیا۔ اسی صدی میں شُک اور پھر کوشان قبائل نے اسے فتح کیا۔ ان حملوں نے کشمیر کی تہذیب و ثقافت پر دیریا اور دور دس اثرات مرتب کئے۔ ایک ہندو مورخ بنیر جی کے بقول پانچویں اور چھٹی صدی عیسوی میں گوجر قبائل نے کشمیر اور اس کے اطراف کو فتح کر کے زیرنگین کیا۔^(۱)

بعد کی صدیوں میں ہندو مت اور پھر بدھ مت نے بھاں اپنا اقتدار قائم کیا۔ اور یہ سرزمین گندھارا تہذیب کا اہم مرکز بن گئی۔ نیل منی کی نیل مت

پوران اور پئٹت کلمہن کی راج ترنگکی میں کشمیر میں ان مختلف تمدنوں کے عروج و زوال کی تفاصیل ملتی ہیں -

ساتھر چار ہزار سال کی طویل تاریخ کے دوران کشمیر کی سرکاری، علمی، ادبی اور دینی زبان سنسکرت رہی جو شاردا رسم الخط میں اور بہرح پتر پر لکھی جاتی تھی۔ اس عہد کے سبھی علوم و فنون مثلاً شاعری، مصوری، ڈرامہ، مجلس سازی اور فن تعمیر میں ہندو روایات و عقائد کی عکاسی ہوتی تھی۔ آخر کار رسم و رواج کی پابندی، ذات پات کی تقسیم، مہاجنی نظام اور برهمنی اقتدار نے ہندو سوسائٹی کا شیرازہ بکھیر کر رکھ دیا اور ہندو عوام زندگی میں بہتر تبدیلیوں کے خواہش مند نظر آئے لگے۔

یہ بات قابل ذکر ہے کہ قدیم کشمیر کی سرحد ملتان سے ملی ہوئی تھی۔ ساتوپن صدی عیسوی کے آواخر میں جب محمد بن قاسم کے ہمراہ مسلمانوں نے سندھ کو فتح کر کے بھاں اسلام کی تعلیمات توحید، عدل اور مساوات رائج کیں تو اس معاشرتی نظام کی خوشبو گلزار کشمیر میں بھی مہکنے لگی۔ محمد بن قاسم کے اسلامی لشکر میں عرب و عجم کے لشکری شامل تھے۔ لہذا دھیرے دھیرے کشمیر میں فارسی زبان نہ صرف یہ کہ جڑ پکڑنے لگی بلکہ تاریخ پیہقی کے مطابق کشمیر گیارہویں صدی عیسوی میں فارسی زبان و ادب اور رسم الخط کا مرکز بن چکا تھا۔ ابو الفضل لکھتا ہے کہ ایک حجام کا لڑکا جس کا نام تلک تھا ہندو کشمیر میں زیر تعلیم رہ کر فارسی زبان و خط میں مہارت حاصل کر چکا تھا اور وہ محمود غزنوی کا ترجمان مقرر ہوا تھا۔ ابو الفضل لکھتا ہے۔ این تلک پسر حجامی بود و لکن لقائی و مشاہدتی و زبانی فصیح داشت و خط نیکو بھندوی و فارسی۔ و مدتی دراز بکشمیر رفتہ بود و شاگردی کر دے۔ (۱)

محمود غزنوی نے ۱۰۱۵ عیسوی میں کشمیر پر حملہ کیا - وہ اس ریاست کو فتح تو نہ کر سکا لیکن اس کو حملہ نہ کشمیر کے معاشرتی ڈھانچہ کو جہنجہوڑ کر رکھ دیا تھا - پنٹت کلمہ نے راج ترنگنی مولفہ ۱۳۹ ع میں دوسر اور گنجور جیسے فارسی الفاظ برتنے ہیں جو کشمیر میں فارسی زبان کے نفوذ کا پتہ دیتے ہیں - مشہور سیاح مارکو پولو لکھتا ہے کہ تیرہویں صدی عیسوی میں کشمیر وادی میں مسلمانوں کی خاصی تعداد موجود تھی -

۱۳۲۵ ع میں کشمیر کا بده راجہ ، رینچن مسلمان ہو کر سلطان صدر الدین کھلایا اور یہ سال اسلامی ثقافت کے باقاعدہ استقرار کا نقطہ آغاز بن گیا - اب فارسی زبان نے کشمیریوں پر نئے علوم و فنون کے دروانے کھول دئے تھے -

اس اہم تاریخی تبدیلی کے چند ہی سال بعد ۱۳۳۹ ع میں شاہمیری خاندان کی حکومت قائم ہوئی تو اطراف کے کئی علاقوں فتح کر کے سلطنت میں شامل کر لئے گئے - شاہمیری عہد میں نومسلموں اور ایران و ترکستان سے آئے والی سینکڑوں علماء و صوفیاء کی بدولت کشمیر میں مکمل فکری و تہذیبی انقلاب رونما ہو گیا - ان مہاجرین میں سید علی ہمدانی قابل ذکر ہیں - مسلمان نیا تمدن اور ترقی معاشرت ساتھ لاتے تھے - اخلاق ، آداب مجلس ، ادب و فنون ، یہاں تک کہ نیا لباس ، نیا سامان آرائش ، نئے کھانے ، نئی صنعتیں اور نئی اصطلاحات اپنا لی گئیں - مسلمانی لباس کے رواج کے باعث میں میر حسن لکھتے ہیں «در زمان سلاطین کشمیر کے مرد مان هندوستان و ترکستان در اینجا وارد شدند و باشندگان اینجا دستار مشعت درعی و کفشن اوزبکی یعنی سینخ دار و پیراہن فراخ و طویل سینہ کشادہ و آستین بس درازی یک نیم درعہ چوڑی دار

لباس کی تبدیلی کرے بعد تقویم میں تبدیلی لانی گئی۔ آپ جانتے ہوں کہ کہندو دور میں کشمیر میں جو مقامی سنہ مروج تھا اسے لوک کہتے ہیں جو سپت رشی نے ایجاد کیا تھا۔ اس کی ابتداء ۳۰۵ ق م سے کی گئی تھی۔ اس حساب سے ۱۹۸۰ع میں اس سنہ کا ۵۰۵۵ وان سال گزر چکا تھا ہے۔ جب کشمیر کا بده راجہ رینچن مسلمان ہوا تو اس نے یہ قدیم تقویم بھی موقف کر دی اور اس کی جگہ ہجری سنہ کو رائج کیا۔^(۲) کشمیر اور اطراف کشمیر پر ۱۳۲۵ سے لے کر ۱۸۱۹ع تک چار مسلمان خاندانوں—شاہمیریوں، چکوں، مغلوں اور افغانوں نے حکومت کی۔ ان خاندانوں کے پانصد سالہ عہد حکومت میں یہاں اسلامی تہذیب و تفاقت^(۱) علم و ادب فکر و فلسفہ اور فن و هنر کو فروغ حاصل ہوا۔

کشمیر میں اسلام کے ورود سے قبل یہاں کے فن تعمیر پر ترکستانی، رومی اور یونانی فن تعمیر کا اثر نمایاں رہا۔ مارتند اور اوپنی پور کی عمارت کے کھنڈر آج بھی اس کا ثبوت فراہم کرتے ہیں۔ منقش ستونوں اور دیواروں پر بنی ہوئی اپالو جیسے نقش و نکار اس نظریہ کی تائید کرتے ہیں کہ یہ علاقہ ایک مدت تک یونان کے زیر نگیں رہا۔

بعد کے ادوار میں کشمیر ہندو اور بده تہذیب و تمدن کا اہم مرکز بنا۔ ان زمانوں میں مدرس، استوپا اور قلمع وغیرہ پتھر سے بنائے جاتے تھے۔ دیواروں پر دینی بزرگوں اور دیوتاؤں کی شبیہیں تراشی جاتی تھیں۔ ستونوں پر مورتیاں بنائی جاتی تھیں۔ اسلام کی آمد کے بعد سے یہ فن تعمیر یکسر بدل گیا۔ اسلام میں مورتی پوجنا اور مورتی بنانا حرام ہیں۔ لہذا سابق طرز تعمیر کے ساتھ۔

۱۔ اسلامی تہذیب و تفاقت اور مسلم تہذیب و تفاقت میں فرق کتنا چاہیے۔ دونوں کو اکٹھ خلط ملٹ کر دیا جاتا ہے جس سے خلط

عمارتون پر مشرکانہ علامتوں کی ترسیم موقف ہو گئی - مندر کی جگہ مسجد اور پائھہ شالہ کی جگہ مدرسہ تعمیر ہوئی لکا - اس طرح برج و مینار اور گنبد و محراب کے ظہور نے حسن تعمیر کو دو چند کر دیا - مکین بدلہ تو مکان بھی بدل گیا - نئی سوچ نے جدید طرز تعمیر کو عام کیا - نئے قلمون ، باغوں ، نہروں ، تالابوں ، پلوں ، مسجدوں اور خانقاہوں میں اسلامی فن تعمیر کا حسن نظر آئے لگا -

اہل کشمیر مسلمان ہوئے تو سنسکرت کی جگہ فارسی نے لی لی -
بھوچ پتہ پر لکھنا متروک ہوا - شاردا رسم الخط پر فارسی رسم الخط نے خط
تنسیخ پہیر دیا -

اس انقلاب کی طرف اشارہ کرتے ہوئے کشمیر کا شاعر ملا ندیمی کہتا

ہے -

زین تختے هائے کاغذ زیبای رنگ رنگ
 بشکست دور گردش پر کار عرش توڑ

چنانچہ لا تبریزیان قائم ہوئیں اور مدارس میں اسلامی علوم کی تدریس ہوئے لگی - پہر جلد ہی خود کشمیری جو کتاب خوان ہی تھے صاحب کتاب بھی بن گئے - جن علماء نے مختلف موضوعات پر فارسی و عربی میں کتابیں اور حواشی تحریر کر کے شہرت پائی ان میں چند ایک کئے نام یہ ہیں - شیخ یعقوب صرفی ، ملا محسن فانی ، ملا محمد امین ، ملا سور محمد ، ملا محمد سعید - اور ملا محمد انور مظفر آبادی کاشمیری - ان علماء میں سرآمد روزگار ملا کمال کشمیری ہیں جن کی شاگردی پر ملا عبد الحکیم سیالکوٹی جیسے فلسفی ، مجدد الف ثانی جیسے مصلح ملت اور نواب سعد اللہ علامی جیسے سیاست

دان کو ناز تھا۔ چونکہ کشمیر میں اسلام کی باقاعدہ اشاعت ۱۳۲۵ع میں ایک عالم اور صوفی سید شرف الدین بلبل شاہ کر ذریعہ ہوئی لہذا جلد ہی وادی اور اس کے اطراف میں ایک وسیع خانقاہی نظام قائم ہو گیا۔ کشمیر میں تصوف کی بنیاد گوللہ عارفہ اور شیخ نوالدین ریشی نے رکھی۔ مگر بعد کی صدیوں میں سہروردیہ، قادریہ نقشبندیہ، نور بخشیہ، چشتیہ اور کبرویہ سلسلے کے صوفیاء نے عوام کی رشد و ہدایت کے لئے کوششیں کیں۔ ان سلسلوں کے مشاہیر صوفیاء میں بابا نصیب الدین، غازی شیخ مخدوم حمزہ، بابا داؤد خاکی، یعقوب صرفی اور بہاؤ الدین گنج بخش ہوئی ہیں۔ شاہمیری اور چک عہد حکومت کے دوران وادی میں سینکڑوں خانقاہیں تعمیر ہوئیں۔ تاریخ نے جن خانقاہوں کے نام محفوظ رکھی ہیں ان میں یہ زیادہ مشہور ہیں۔ خانقاہ والا۔ خانقاہ کبرویہ، خانقاہ اعلاً، خانقاہ فیض پناہ، خانقاہ سید محمد مدنی، خانقاہ شمسی، خانقاہ چشتی، خانقاہ شیخ العالم، اور خانقاہ معلیٰ۔

فارسی میں جن کشمیری اہل قلم نے کتب تاریخ قلم بند کیں ان میں چند نمایاں نام یہ ہیں۔ حیدر ملک چاؤرہ، سید مہدی کشمیری، نرائن کول عاجز، رفیع الدین غافل، خواجہ اعظم دیدہ مری، بدیع الدین، دیوان کریارام، بہاؤ الدین خوشنویس، خواجہ سناء اللہ خراباتی، پیر حسن اور حاجی محمد مسکین۔^(۱)

سر زمین کشمیر سے فارسی کے جو عظیم شعراء انہیں ان میں صوفی، فانی، مظہری غنی، جویا، اسلم سالم، اور ملا حمید اللہ شاہ آبادی قابل ذکر ہیں۔ ان شاعروں کا کلام اہل زبان کی میزان میں تل کر سند اعتبار حاصل کر

- ۱- کشمیری اہل قلم کے ذکر میں سلسالوں کے ساتھ غیر سلسلوں کے نام بھی ہیں۔ موضوع کو منظور رکھیں تو یہ وضع اتنی غیر مطہر کی سکم میں آتا ہے۔ انسوں نے فارسی میں لکھا ہے ان کا ذکر بہتر ہوتا کہ الک سے کیا جاتا۔

چکا ہے -

فارسی و عربی نر کشمیری اور دیگر زبانوں یعنی پہاڑی ، گوجری ، ڈوگری ، لداخی ، بلتی اور شنا پر نمایاں اثر ڈالا ہے۔ صرفی و نحوی تبدیلیوں کے ساتھ ساتھ فارسی نر ان زبانوں کو شعر و ادب کے اعتبار سے غنی بنایا اور ذخیرہ الفاظ میں بھی اضافہ کیا۔ فارسی کا سب سے زیادہ اثر کشمیری شاعری پر ہوا۔ دراصل کشمیری زبان کے شاعروں نے فارسی شاعروں کی انگلی بکڑ کر چلنا سیکھا ہے۔ یہی وجہ ہے کہ کشمیری کی غزل فارسی غزل کی نقالی نظر آتی ہے۔ علاوہ ازین فارسی مشتريوں کو سامنے رکھ کر کشمیری میں خمسہ کھینچ کر - عرب و فارس کی داستانوں - شیرین فریاد ، یوسف زلیخا ، لیلی مجنونہ وامق عدرا ، شیخ صنوان کو کشمیری کا جامس پہنایا گیا۔ کی فارسی مشتريوں کے کشمیری نظم میں ترجم کر کر - اس مختصر سے جائزہ کی روشنی میں یہ دعوی کیا جا سکتا ہے کہ اگر کشمیر میں فارسی نہ پہنچتی تو موجودہ کشمیری زبان پیدا ہی نہ ہوتی۔

اسلام کے آئے سے قبل یہاں مصوری اور مجسم سازی کا فن عروج کو پہنچا ہوا تھا۔ اسلام میں مجسم سازی منوع ہے لہذا کشمیری مسلمانوں نے اس کی جگہ خطاطی ، مصورانہ خطاطی اور نقاشی کو رواج دیا۔ کشمیر کے جن خطاطوں نے برصغیر میں شہرت پائی اور اپنے فن کا لوہا متوا�ا ان میں یہ فنکار ممتاز مقام رکھتے ہیں۔

میر حسن کشمیری ، محمد حسین زرین قلم ، حسین کشمیری ، محمد مراد زرین قلم ، ملا محمد محسن ، محمد علی کشمیری ، محمد جعفر کشمیری ، محمد ابراهیم ، ملا باقر کشمیری ، بہاء الدین خوشنویس ، حیدر کشمیری ، ہدایت اللہ زرین قلم ، محمد رضا مشتاق ، محمد تقی کشمیری ، امام دیری احمد

الرسول اور احمد علی کشمیری - ان خطاطوں کی تحریروں کے نمونے ایران ، ترکی اور یورپ کے کتب خانوں میں آج بھی دیکھئے جا سکتے ہیں - سلاطین کشمیر اور مغل عہد حکومت میں خطاطی کو بے حد ترقی ہونی - اکثر حکمران خوشنویسی کے شیدا اور خطاطوں کے قدردان تھے - بطور مثال عالم گیر کی بیشی زیب النساء نے ملا محمد شفیع کی نگرانی میں کشمیر میں ایک دفتر قائم کر دکھا تھا جس میں خوشنویس نقاش اور طلا کار کام کیا کرتے تھے -

شاعری ، فن تعمیر اور خطاطی کے ساتھ ساتھ کشمیر و اطراف کشمیر کے فن کاروں نے مصوری و نقاشی جیسے اہم فنون میں کمال حاصل کیا - دمودر گپت «کشنا مت» میں لکھتا ہے کہ قدیم عہد میں کشمیر میں نقاشی تجارت کے فروغ کا ذریعہ تھی - نقاشی کپڑے اور دیواروں پر کی جاتی تھی - کشمیر کے باشندے مسلمان ہونے تو انہوں نے عمارتیں میں نقاشی کی جدیں دکھائیں - چھت کے نیچے منقش لکڑی استعمال ہونے لگی - انواع و اقسام کی نقاشی میں وہ کرداروں کو مجسم کر دیتے اور مناظر فطرت کی ایسی سمجھی تصویریں کھینچتے کہ وہ حقیقت کا ہم پلے نہ ہوتیں - عہد اکبری میں کشمیری ہنر مندوں نے مصوری میں اس طرز خاص کو ایجاد کیا جسے کشمیری قلم کہا گیا - وکتوریہ البرٹ میوزیم لندن میں ۲۳ بڑی تصاویر آج بھی موجود ہیں جو کپڑے پر بنی ہوئی ہیں اور ان کو سولہویں صدی عیسوی میں کشمیر میں بنایا گیا تھا -

میں یہ رائے پیش کرنے میں کوئی مبالغہ نہیں سمجھتا کہ کشمیر کا باشندہ شاعری خوش العان پرندوں سے ، رقصی بل کھاتی ہوئی ندیوں سے اور موسیقی نغمے ریز جھرنوں سے بچپن میں سیکھ لیتا ہے - نیل مت پوران اور راج ترنگنی کے مطالعہ سے یتھے چلتا ہے کہ کشمیر میں موسیقی قدیم ایام سے ہی مروج رہی ہے - یہ موسیقی چہند پربند ، گیت، ودھا ، اشلوک اور پد کھلاتی

تھی۔ شاہمیری خاندان کے سلطان زین العابدین نے جہاں دیگر اسلامی فنون کو فروغ دیا وہاں اس نے موسیقی کی ترویج کر لئی بھی لائق تحسین کوشش کی۔ مورخین نے لکھا ہے کہ وہ سونئی چاندی سر ساز بھر کر سازندوں کو بطور انعام دیا کرتا تھا۔ علاوہ ازین اس نے ایران، خراسان اور ترکستان سے نامی موسیقاروں کو بلا کر کشمیر میں آباد کیا تھا۔ اس نے ملا عودی، اور ملا جمیل کو خراسان سر بلایا تھا۔ ملا جمیل نقاشی میں مہارت نامہ رکھتا تھا اور کہا جاتا ہے کہ اس کی نقاشی کے نمونے آج بھی وادی میں دستیاب ہیں۔ موسیقی کا فن سکھانے کے لئے کشمیر میں متعدد مدرسے قائم کر دیئے تھے۔ چنانچہ کشمیری فن کاروں نے ایسی مہارت حاصل کر لی تھی کہ پیر حسن کے بقول بعض خوانندے ایسے تھے کہ ایک راگ کو بارہ مقاموں میں پیش کرتے تھے۔^(۵) بعضی خوانندہ ہا از قبیل بودند کے یک راگ در دوازدہ مقام ادا می نمودند۔

کشمیر کے سازندوں نے ایک بڑا آلہ موسیقی ایجاد کیا تھا جس کا نام گیچک تھا اور جو سارنگی سر مشابہ تھا۔ دلچسپ بات یہ ہے کہ مسلمانوں کے علاوہ کشمیری پنڈت بھی اسلامی فنون سیکھ کر نام پیدا کر چکر ہیں۔ اس سلسلے میں پنڈت بودھی بہت کا نام لیا جا سکتا ہے جس نے موسیقی پر ایک تالیف یادگار چھوڑی ہے۔ مشہور مورخ پنڈت شیر پور بھی سلطان زین العابدین کا درباری گویا تھا وہ طنبورے پر خوب گاتا تھا۔ تاریخ فرشتہ میں مرقوم ہے کہ سلطان زین العابدین خود بھی کتنی سازوں کا موجود تھا۔

جس طرح پہلے اشارہ کیا گیا کشمیر میں ایک طرف عرب، ایران، سمرقند، بخارا اور کابل کے موسیقار اور دوسری طرف برصغیر کے گوئیں آ کر جمع ہو گئے تھے۔ ادھر خود کشمیر کے اہل فن نے اس مثلث کا تیسرا زاویہ بنایا تو جو موسیقی کی شکل سامنے آئی وہ خالص کشمیری موسیقی کہلاتی۔ جن ایرانی

راگنیوں کو کشمیری مطربوں اور سازندوں نے اپنیا ان میں یہ مشہور ہیں۔ راست، کشمیری راست، چراغ، عراق، نوا، شاہنواز، نوروز، نر ریز، زنگول، چهار گام، کلیان، کھمیاج، بھاگ جھجوٹی، پھاڑی، ٹوڑی، آسواری تلنگ، سوہن، سورتھ، رہاوی، بلاول، حسینی، پوری، کانگڑا، دھرید، عشاق، دھناسری وغیرہ۔

مرزا حیدر دغلت اور اکبر کے دور حکومت میں کشمیر کی موسیقی کو مزید ترقی ہوتی مورخین کا کہنا ہے کہ شاہزادہ یوسف شاہ چک کی موسیقی کی فنی باریکیوں پر اس قدر گھری نظر تھی کہ اس نے بھرے دربار میں تان سین کو ایک راگ کرے باسے میں ٹوک دیا تھا جس پر تان سین کو اپنی غلطی کا اعتراف کرنا پڑا تھا۔ اسی یوسف شاہ کی ملکہ حبہ خاتون نے اپنی کشمیری شاعری کو اپرانی موسیقی میں ڈھالا۔ راگ راست کشمیری اسی کی ایجاد ہے جو رات کرے جو تمہی پھر میں گایا جاتا ہے۔ کشمیری زبان کے ممتاز شاعر اور نقاد جناب امین کامل نے حبہ خاتون کو کشمیری موسیقی کی روح و روان قرار دیا ہے۔

سلطان حیدر شاہ نے نوازی میں مہارت رکھتا تھا۔ موسیقی میں اس کا استاد جہانگیر ماگری تھا۔ کشمیر کی کلاسیکی موسیقی کو صوفیانہ کلام کہتے ہیں۔ اس کی ابتداء حسن شاہ کے عہد (۸۳ - ۱۲۷۲) میں ہونی۔ حسن شاہ خود کمپوزر تھا اور شاعر بھی۔ شیریور لکھتا ہے کہ وہ موسیقی کے شعبہ کا سربراہ تھا اور اس شعبہ میں بارہ سو موسیقار تعلیم و ترویج موسیقی پر مامور تھے۔ زیرنظر عہد میں عود اور بانسری مقبول اللہ موسیقی تھا۔ تمینکنڑاڑی اور کشمیری طبلہ عورتوں میں مروج رہا۔ فارسی موسیقی کی تقلید میں بیهان طالب راگ۔ چھکری تیار ہوا۔ بعد میں ساز نائی نفیری، طوطا گزی الفوز، ستاری اور قانون سے کام لیا جانے لگا۔ اللہ عارف اور نور الدین دیشی کے

گیت لوگ دھنون میں گانے جاتے تھے - ان لوگ را گوں کرے نام یہ ہیں - ایعن ،
کھمباج ، آسا ، جھجوٹی ، پٹ دیپ -

رقص کو موسیقی سر علیحدہ نہیں کیا جا سکتا - سیاہ چشمان
کشمیری کی شعر خوانی و پائی کوبی کی اسی صفت توأم کا ذکر کرتے ہوئے
حافظ شیرزادی نے کہا ہے -

شعر حافظ شیرازمی رقصند و می کوبند
سیے چشمان کشمیری و ترکان سنمر قندی

اشاعت اسلام کے بعد کشمیر میں رقص کو صوفیانہ اور حافظ کا نام
دیا گیا - ان رقصوں میں ساز سنتور ، اور طبلہ استعمال ہوتا تھا - فصل کاثرے کے
بعد شہنائی اور ڈھولک پر بچھے ناچتے اور خوشی مناتے - اس موسمی رقص کو
بچھے نغمے کہتے ہیں -

رُف بھی کشمیر کا عام رقص ہے - یہ دل آویز ہلکی سروں میں پیش کیا
جاتا ہے - مرحوم ہدایت اللہ اختر کی تحقیق کے مطابق اس رقص میں عورتیں
ایک دوسرے کی کمر میں ہاتھ ڈال کر زنجیر بنا لیتی تھیں - رنگین سنہری
کپڑے پہنے ایک آگر ، قدم پیچھے انہاتر ہوئے موسیقی کرے زیر و بم میں ایک
سمان بندہ جاتا تھا - اس رقص میں کسی ساز کی ضرورت نہیں پڑتی - (۱)

لکھت بھی ایک کشمیری ناج ہے ، گلیوں اور صحنوں میں بچھے ایک
دوسرے کا ہاتھ تھام کر ناچتے اور جب ناج عروج پر پہنچتا تو دیکھنے والے ان
کی شکل نہ پہچان سکتے -

کشمیر اور اس سر ملحقہ پہاڑی ریاستوں کے باشندے اپنی ذہانت اور

فنکارانہ مہارت کے لئے ہمیشہ مشہور رہے ہیں - اسلام کی اشاعت کرے بعد کشمیر میں صنعت و حرفت کا باقاعدہ آغاز ہوا - یہاں مختلف صنعتوں کے ماهرین متلاً - خطاط صحاف، قالین باف، زین ساز، نمده ساز، سنگ تراش، شیشہ گر، اسلحہ ساز، نقاش، قلمدان ساز، شال باف، گبہ ساز، حکاک، مہرکن، طلا کار، نقل نویس وغیرہ پیدا ہوئے -

کشمیر کی صنعتوں میں شال بافی، قالین بافی، ریشم سازی اور لکڑی کا کام شہرہ آفاق ہیں - کشمیری صناعوں کے بنائی ہوئی قلمدان کابل، ایران، فرانس اور انگلستان کو برآمد کئے جاتے تھے - آج کل تصویروں کے الیم، سگریٹ کیس اور ٹیبل لیسپ کے شیڈ بھی بننے لگے ہیں -

کشمیر اور اس کے ارد گرد کے علاقوں کی تاریخ و ثقافت کا جو جائزہ ہم نے پیش کیا اس سے ہے حقیقت واضح ہو جاتی ہے کہ یہاں اسلامی روایت کے علوم و فنون کی ایسی ترقی ہوئی کہ اس خطہ، گل والانہ اور وادی سرو و سمن کو ایران صغیر کا قام دیا گیا -

مقبوضہ کشمیر اور آزاد کشمیر کے ذہن فن کار آج بھی اسلامی علوم اور فنون کی ترقی کے لئے شب و روز کوشش کر رہے ہیں - ہمیں یقین ہے کہ آئندہ ہمارے فکر کو اور رفتہ ہمارے فن کو اور نکھار اور ہمارے علم کو اور وسعت نصیباً ہو گی -



مأخذ

- ۱ - هندو معاشرہ - انگریزی - بنیجی - دہلی
- ۲ - تاریخ بیہقی - مشهد ۱۳۵۰ هش
- ۳ - تاریخ حسن ج ۱
- ۴ - تاریخ حسن ج ۱
- ۵ - اپناءج ۲
- ۶ - کشمیر کے فنون طیف

نیز دیگر تواریخ کشمیر بزبان فارسی، انگریزی و اردو
